

# सरकार की कमाई में जोरदार उछाल

22% की बढ़ती के साथ 2.08 लाख करोड़ का राजस्व प्राप्त हुआ। करदाताओं को 89,026 करोड़ का रिफंड जारी



नई दिल्ली, 19 जून चालू वित्त वर्ष 2026-27 के शुरुआती छह महीनों में देश के प्रत्यक्ष कर संग्रह में उल्लेखनीय वृद्धि दर्ज की गई है। सरकारी आंकड़ों के अनुसार 1 अप्रैल से 17 जून 2026 के बीच नेट डायरेक्ट टैक्स कलेक्शन 14.64 प्रतिशत बढ़कर 5.21 लाख करोड़ से अधिक हो गया है।

कर संग्रह में यह तेजी भारतीय अर्थव्यवस्था की मजबूती, बेहतर कॉर्पोरेट प्रदर्शन और कर अनुपालन में सुधार का संकेत मानी

सरकार ने वित्त वर्ष 2026-27 के लिए प्रत्यक्ष कर संग्रह का महत्वाकांक्षी लक्ष्य निर्धारित किया है। केंद्रीय बजट में डायरेक्ट टैक्स से ₹26.97 लाख करोड़ जुटाने का अनुमान लगाया गया है, जो पिछले वित्त वर्ष के ₹23.40 लाख करोड़ के संग्रह की तुलना में लगभग 15 प्रतिशत अधिक है। वित्त वर्ष की शुरुआत में प्राप्त मजबूत कर संग्रह संकेत देते हैं कि सरकार अपने लक्ष्य की दिशा में तेजी से आगे बढ़ रही है। अर्थशास्त्रियों का मानना है कि यदि उद्योगों की उत्पादन क्षमता, रोजगार सृजन और उपभोक्ता मांग में मौजूदा सुधार जारी रहता है, तो आने वाले महीनों में कर संग्रह और मजबूत हो सकता है।

जा रही है। वित्त मंत्रालय द्वारा जारी आंकड़ों के मुताबिक इस अवधि में कॉर्पोरेट टैक्स संग्रह में सबसे अधिक बढ़ोतरी देखने को मिली। कंपनियों से प्राप्त नेट कॉर्पोरेट टैक्स राजस्व 22 प्रतिशत बढ़कर लगभग 2.08 लाख करोड़ पहुंच गया। विशेषज्ञों का मानना है कि उद्योगों की बेहतर आय, निवेश गतिविधियों में वृद्धि और आर्थिक विस्तार के कारण कॉर्पोरेट क्षेत्र से कर संग्रह में उल्लेखनीय सुधार हुआ है। गैर-कॉर्पोरेट करदाताओं से प्राप्त राजस्व में भी सकारात्मक वृद्धि दर्ज की गई। नेट नॉन-कॉर्पोरेट टैक्स कलेक्शन करीब 8 प्रतिशत बढ़कर 2.94 लाख करोड़ रहा। इस श्रेणी में व्यक्तिगत आयकरदाता, हिंदू अविभाजित परिवार, साझेदारी फर्म तथा अन्य गैर-कॉर्पोरेट इकाइयां शामिल हैं।

# हरित तकनीक में वटवा लोको शेड ने रचा इतिहास

अहमदाबाद, पश्चिम रेलवे के अहमदाबाद मंडल स्थित इलेक्ट्रिक लोको शेड, वटवा को पर्यावरणीय उत्कृष्टता और सतत विकास के क्षेत्र में उल्लेखनीय उपलब्धियों के लिए कॉन्फेडरेशन ऑफ इंडियन इंडस्ट्री (सीआईआई) - ग्रीन बिजनेस सेंटर द्वारा प्रतिष्ठित 'ग्रीनको गोल्ड' रेटिंग से सम्मानित किया गया। यह सम्मान नई दिल्ली के भारत मंडप में 18 जून 2026 को आयोजित 15वें ग्रीनको सम्मेलन 2026 में वरिष्ठ मंडल यांत्रिक अभियंता, वटवा अशोक कुमार को प्रदान किया गया। इस उपलब्धि के साथ वटवा शेड देश के अग्रणी हरित एवं सतत संस्थानों में शामिल हो गया है। मंडल रेल प्रबंधक (अहमदाबाद) वेद प्रकाश ने कहा कि इलेक्ट्रिक लोको शेड,



वटवा को प्राप्त यह प्रतिष्ठित सीआईआई ग्रीनको गोल्ड रेटिंग पूरे पश्चिम रेलवे के लिए गर्व का विषय है। यह सम्मान अधिकारियों और कर्मचारियों की पर्यावरण संरक्षण, ऊर्जा दक्षता और सतत विकास के प्रति मजबूत प्रतिबद्धता का परिणाम है। वटवा शेड ने नवाचार, संसाधनों के विवेकपूर्ण उपयोग

पर्यावरणीय जिम्मेदारी साथ-साथ आगे बढ़ सकती हैं। उन्होंने आगे कहा कि भारतीय रेल वर्ष 2030 तक शुष्क कार्बन उत्सर्जन (नेट जीरो कार्बन एमिटर) का लक्ष्य लेकर कार्य कर रही है और यह उपलब्धि उसी दिशा में एक महत्वपूर्ण कदम है। उनका विश्वास है कि वटवा इलेक्ट्रिक लोको शेड की यह सफलता भारतीय रेल को अन्य इकाइयों के लिए भी प्रेरणा बनेगी तथा सभी मिलकर सुरक्षित, स्वच्छ, हरित और सतत भविष्य के निर्माण में योगदान देते रहेंगे।

**ऊर्जा दक्षता और स्वच्छ संचालन**  
इलेक्ट्रिक लोको शेड, वटवा ने डीजल आधारित संचालन से पूर्णतः इलेक्ट्रिक संचालन की ओर परिवर्तन करते हुए वर्ष 2022-23 में 1.88 करोड़ लीटर से अधिक डीजल की खपत को शून्य कर दिया, जिससे दायरा-1 उत्सर्जन में लगभग 100 प्रतिशत की कमी आई। प्राकृतिक प्रकाश के अधिकतम उपयोग के लिए असेंबली शेड में लंबी नलिका आधारित दिन प्रकाश संग्रहण प्रणाली स्थापित की गई।

# रिलायंस के एफएमसीजी कारोबार का बड़ा लक्ष्य

वित्त वर्ष 2030 तक 1 लाख करोड़ रेवेन्यू



मुंबई, 19 जून. ईशा एम. अंबानी ने रिलायंस के एफएमसीजी कारोबार के लिए बड़ा लक्ष्य सामने रखा है। रिलायंस इंडस्ट्रीज लिमिटेड की 49वीं वार्षिक आम बैठक में उन्होंने कहा कि रिलायंस कंज्यूमर प्रोडक्ट्स लिमिटेड यानी आरसीपीएल की निकट अवधि की महत्वाकांक्षा वित्त वर्ष 2030 तक 1 लाख करोड़ रेवेन्यू तक पहुंचने की है। उनकी दीर्घकालिक महत्वाकांक्षा आरसीपीएल को भारत की सबसे बड़ी एफएमसीजी कंपनियों में से एक बनाने की है, जिसके साथ एक मजबूत ग्लोबल प्लेटफॉर्म भी हो। आरसीपीएल ने वित्त वर्ष 2026 में 22,000 करोड़ का ग्रॉस रेवेन्यू हासिल किया। कंपनी के अनुसार, दूसरी कंपनियों को जिस मुकाम तक पहुंचने में दशकों लगे, आरसीपीएल ने उसे सिर्फ चार वर्षों में हासिल किया। आज आरसीपीएल के प्रोडक्ट्स निर्यात और फ्रेंचाइज ब्रिकी के जरिए 40 से अधिक देशों में मौजूद हैं। कंपनी ने वित्त वर्ष 2026 में

4,700 करोड़ से अधिक की ग्रॉस सेल्स दर्ज की। दशकों से चली आ रही मार्केट लीडरशिप को चुनौती देने के बाद यह अब भारत का चौथा सबसे बड़ा कार्बोनेटेड सोफ्ट ड्रिंक्स ब्रांड बन गया है। प्रमुख बाजारों में कैप्सा का मार्केट शेयर दो अंकों में पहुंच गया है। रिलायंस रिटेल ने भी वित्त वर्ष 2026 की चौथी तिमाही में 20 हजार स्टोर का आंकड़ा पार कर लिया। कंपनी के अनुसार, इतने कम समय में एशिया के किसी भी रिटेलर ने यह स्तर हासिल नहीं किया है। वित्त वर्ष 2026 में रिलायंस रिटेल का ग्रॉस रेवेन्यू 3,70,026 करोड़ रहा, जो सालाना आधार पर 11.8 प्रतिशत अधिक है। रिलायंस रिटेल के ग्रॉसरी और विस्क कॉमर्स कारोबार में भी तेज विस्तार दिखा। स्मार्ट बाजार ने 1,000 स्टोर का आंकड़ा पार किया। जिमोमार्ट अब भारत के सबसे बड़े विस्क कॉमर्स नेटवर्क में से एक बन गया है।

# जियो आईपीओ का इंतजार खत्म

27 करोड़ शेयरों तक का फ्रेश इश्यू लाएगी कंपनी



मुंबई, 19 जून 2026: देश के सबसे चर्चित आईपीओ में से एक माने जा रहे जियो प्लेटफॉर्मस के सार्वजनिक निगम की औपचारिक प्रक्रिया शुरू हो गई है। रिलायंस इंडस्ट्रीज ने स्टॉक एक्सचेंजों को दी जानकारी में बताया कि जियो प्लेटफॉर्मस लिमिटेड के बोर्ड ने 27 करोड़ इक्विटी शेयरों तक के फ्रेश इश्यू को मंजूरी दी है। इन शेयरों की फेस वैल्यू 10 रुपये प्रति शेयर होगी। इश्यू प्राइस बुक बिलडिंग प्रक्रिया के जरिए तय किया जाएगा। रिलायंस

इंडस्ट्रीज लिमिटेड की 49वीं वार्षिक आम बैठक में चैयरमैन और मैनेजिंग डायरेक्टर मुकेश डी. अंबानी ने बताया कि जियो प्लेटफॉर्मस के बोर्ड ने ड्राफ्ट रेड हेरिंग प्रॉस्पेक्टस को मंजूरी दे दी है और इसे आज सेबी के पास दाखिल किया जाएगा। कंपनी ने बीएसई और एनएसई को दी सूचना में भी कहा है कि यह आईपीओ आवश्यक नियामकीय मंजूरियों के अधीन रहेगा। एजीएम में मुकेश अंबानी ने

इसे रिलायंस परिवार और उसके लाखों शेयरधारकों के लिए भावनात्मक क्षण बताया। उन्होंने कहा कि रिलायंस और उसके शेयरधारकों का संघर्ष गर्व, विश्वास, सम्मान और साझा विकास पर आधारित एक गहरा और पवित्र रिश्ता है। मुकेश अंबानी ने कहा, 'जियो की प्रस्तावित लिस्टिंग दुनिया को यह दिखाएगी कि भारत वैश्विक स्तर, वैश्विक क्षमता और वैश्विक मूल्य वाली टेक्नोलॉजी कंपनियों बना सकता है। मैं आपको और सभी संभावित नए निवेशकों को आश्वस्त करता हूँ कि जियो का भविष्य और उज्ज्वल है।' उन्होंने यह भी कहा कि इस वर्ष वैल्यू क्रिएशन का सबसे महत्वपूर्ण मील का पत्थर जियो का निकट भविष्य में आने वाला आईपीओ है। उनके अनुसार, यह

जियो ने पिछले दस वर्षों में भारत के डिजिटल परिवर्तन को बदलने में निर्णायक भूमिका निभाई है। मुकेश अंबानी ने कहा कि जियो ने जब अपनी यात्रा शुरू की उस समय वॉइस महंगी थी, डेटा महंगा था और स्पीड कमजोर थी। जियो ने वॉइस को मुफ्त और हाई-स्पीड डेटा को किफायती बनाया, आज जियो का यूजर बेस 52.4 करोड़ को पार कर चुका है। कंपनी का 5जी सबस्क्राइबर बेस 26.8 करोड़ से अधिक है, जो चीन के बाहर किसी एक देश के ऑपरेटर के लिए सबसे बड़ा है। जियोएयरफाइलर भी 1.3 करोड़ कनेक्टेड होमस तक पहुंच गया है और जियो दुनिया का सबसे बड़ा फिक्स्ड वायरलेस ब्रॉडबैंड ऑपरेटर बन गया है।

# पांच दिन की तेजी के बाद प्रमुख सूचकांकों में गिरावट

मुंबई, 19 जून आईटी और बैंकिंग सेक्टर के दबाव में घरेलू शेयर बाजारों में पांच दिन की तेजी के बाद प्रमुख सूचकांकों में गिरावट देखी गयी



बीएसई का संसेक्स 607.08 अंक (0.78 प्रतिशत) गिरकर 76,802.90 अंक पर बंद हुआ। नेशनल स्टॉक एक्सचेंज का निफ्टी-50 सूचकांक 154.90 अंक या 0.64 प्रतिशत नीचे 24,013.10 अंक पर बंद हुआ। पिछले कारोबारी दिवस पर दोनों सूचकांक छह सप्ताह के उच्चतम स्तर पर रहे थे। अमेरिकी शेयर बाजारों में गुरुवार को आईटी कंपनियों में हुई बिकवाली का असर आज घरेलू शेयर बाजारों आईटी सेक्टर पर देखा गया। संसेक्स में सबसे ज्यादा

नुकसान उठाने वाली चार कंपनियों में सभी आईटी कंपनियां हैं। प्रमुख सूचकांकों के विपरीत वृहत बाजार में तेजी रही। निफ्टी मिडकैप-50 सूचकांक 0.10 प्रतिशत और स्मॉलकैप-100 सूचकांक 0.42 प्रतिशत उरपर बंद हुआ। आईटी सेक्टर का सूचकांक 3.65 प्रतिशत गिर गया। रिजल्टी, तेल एवं गैस, बैंकिंग, वित्त, ऑटो शेयर बाजारों में आईटी सेक्टर में भी गिरावट रही।

# एआई का खौफ आईटी सेक्टर में हाहाकार

नई दिल्ली, 19 जून 2026 दुनियाभर के आईटी सेक्टर में इस समय भारी हलचल और बेचैनी का माहौल है। इसकी सबसे बड़ी वजह दुनिया की दिग्गज आईटी और कंसल्टिंग कंपनी एक्ससेलर के शेयरों में आई करीब 20% की तेज गिरावट है। इस गिरावट ने सिर्फ एक कंपनी को नहीं, बल्कि पूरे वैश्विक आईटी सेक्टर को हिला दिया है। निवेशकों के बीच सबसे बड़ा डर यह फैल गया है कि कहीं

आईटीफिशियल इंटेलिजेंस (एआई) पारंपरिक आईटी और कंसल्टिंग बिजनेस को कमजोर तो नहीं कर देगा। हालांकि कंपनी का कहना है कि यह गिरावट अस्थायी है और भविष्य में एआई ही ग्रोथ का बड़ा कारण बनेगा। आईटी सेक्टर में जो संकट दिख रहा है, उसकी शुरुआत एक्ससेलर के तिमाही नतीजों के बाद हुई। कंपनी ने बताया कि उसकी आमदनी तो बढ़ी है, लेकिन नए प्रोजेक्ट्स और सौदों (न्यू बुकिंग्स) में कमी आई है।

# वीआईटी यूनिवर्सिटी की रैंकिंग में उछाल

वेल्लोर, 19 जून : वीआईटी यूनिवर्सिटी ने प्रतिष्ठित क्यूएस वर्ल्ड यूनिवर्सिटी रैंकिंग 2027 में 597वां स्थान हासिल करके एक उल्लेखनीय उपलब्धि हासिल की है। वैश्विक उच्च शिक्षा विश्लेषण फर्म, क्यूएस क्वाक्वैरेली साइमंड्स ने अपने वर्ल्ड यूनिवर्सिटी रैंकिंग का नवीनतम संस्करण जारी किया, जिसमें पांच प्रमुख मानकों: अनुसंधान और खोज सीखने का अनुभव रोजगार क्षमता अंतर्राष्ट्रीय जुड़ाव और स्थिरता के आधार पर दुनिया भर के 1,500 से अधिक



संस्थानों का मूल्यांकन किया गया। इस वर्ष, वीआईटी ने अपनी 2026 की 691वीं पिछली रैंकिंग से 94 स्थान आगे बढ़कर मजबूत प्रगति का प्रदर्शन किया है। इस उपलब्धि पर टिप्पणी करते हुए, वीआईटी के चांसलर डॉ. जी.

'विश्वविद्यालय ने स्थिरता श्रेणी में भी उत्कृष्ट प्रदर्शन किया, जिसने दुनिया भर में 352वां स्थान और 2026 की रैंकिंग में भारत में 7वां स्थान हासिल किया। इंजीनियरिंग और टेक्नोलॉजी के लिए विषय आधारित क्यूएस वर्ल्ड यूनिवर्सिटी रैंकिंग 2026 में, वीआईटी को विश्व स्तर पर 119वां स्थान और भारतीय संस्थानों में छठा स्थान मिला है। शिक्षण में नवाचार और अनुसंधान में अभूतपूर्व प्रगति के माध्यम से, वीआईटी का लक्ष्य दुनिया भर के शीर्ष 200 विश्वविद्यालयों में जगह बनाना है। उन्होंने आगे कहा,

# समाचार विशेष

## मिशन 2027 के लिए मायावती का बड़ा दांव

जुलाई के अंत तक घोषित करेगी 100 से ज्यादा उम्मीदवार

लखनऊ. उत्तर प्रदेश में होने वाले आगामी विधानसभा चुनाव को लेकर बहुजन समाज पार्टी ने अपनी कमर पूरी तरह कस ली है। बसपा अध्यक्ष मायावती के कड़े निर्देशों के बाद पार्टी ने अब अपने उम्मीदवारों के चयन की रफ्तार को काफी तेज कर दिया है। बसपा की योजना जुलाई महीने के अंत तक 100 से अधिक प्रत्याशियों के नामों की घोषणा करने की है। बसपा राजनीतिक गलियारों में एकमात्र ऐसी पार्टी बनकर उभरी है, जिसने चुनाव से करीब 10 महीने पहले ही अपने उम्मीदवारों को मैदान में उतारने की प्रक्रिया शुरू कर दी है। पार्टी सूत्रों के मुताबिक, अब तक करीब 10 विधानसभा सीटों पर उम्मीदवारों के नामों पर अंतिम सहमति भी बन चुकी है। इस रणनीति का मुख्य मकसद



जनता के बीच उम्मीदवारों की पकड़ मजबूत करना है। मायावती के निर्देश पर अब सभी जिलों में संभावित उम्मीदवारों की मदद और जमीनी कार्यवाही शुरू करने के लिए कार्यकर्ता सम्मेलन आयोजित किए जाएंगे। इन सम्मेलनों में बसपा के वरिष्ठ पदाधिकारी हिस्सा लेंगे, ताकि कार्यकर्ताओं का जोश बढ़ाया जा सके। पार्टी का

विरोधियों को बताया जातिवादी

मायावती ने अपने बयान में विरोधी राजनीतिक दलों को आड़े हाथों लेते हुए उन्हें पूरी तरह जातिवादी और संकीर्ण मानसिकता वाला बताया। उन्होंने दावा किया कि विरोधी पार्टियों का रवैया हमेशा से औबीसी समाज के प्रति बेहद खराब रहा है। इन पार्टियों ने राजनीतिक और चुनावी स्वार्थ के कारण ही कभी किसी औबीसी वर्ग के व्यक्ति को आगे बढ़ाया है, जबकि औबीसी समाज का असली हित और सुरक्षा सिर्फ और सिर्फ बसपा के साथ ही संभव है। मानना है कि इन सम्मेलनों की सफलता ही चुनाव में उनके टिकट के दावों को पुख्ता और मजबूत करेगी।

## नवीन पटनायक से सीखें ममता

नई दिल्ली. ओडिशा के पूर्व मुख्यमंत्री नवीन पटनायक से ममता बनर्जी को सीखना चाहिए, 79 साल के नवीन पटनायक नए सिरे से शक्ति संचित कर रहे हैं और अपनी पार्टी को बचाने के साथ साथ उसे राजनीतिक रूप से प्रासंगिक बनाने की कोशिश कर रहे हैं। गौरतलब है कि 2024 के चुनाव के बाद उनकी पार्टी में भी बिखराव हुआ है। हालांकि वेसा नहीं हुआ, जैसा ममता बनर्जी को पार्टी में हो रहा है। इसका कारण यह था कि ओडिशा के लोगों ने भले नवीन बाबू को हरा दिया था लेकिन लोग उनसे या

उनकी पार्टी के दूसरे नेताओं से नफरत नहीं करते थे, कई जगह तो लोगों ने चुनाव नतीजों के बाद अफसोस जताया और कहा गया कि दोबारा चुनाव हो जाए तो फिर बीजू जनता दल जीत जाए। बहरहाल, पता नहीं तीन साल बाद होने वाले चुनाव में क्या होगा लेकिन उससे पहले नवीन पटनायक पूरी ताकत से सक्रिय हो गए हैं। नवीन पटनायक ने अपने नेताओं के साथ बैठक की है। पहले तो वे अपने विधायकों से मिले। लेकिन उसके बाद वे विधानसभा और लोकसभा चुनाव में हारे हुए अपने प्रत्याशियों के साथ मिले।

## सोशल मीडिया पोस्ट पर फंसे स्टालिन

चेन्नई. तमिलनाडु की विजय सरकार में पीडब्ल्यूडी मंत्री आधव अर्जुन ने पूर्व मुख्यमंत्री और डीएमके चीफ तमिलनाडु राज्य की राजनीति में हलचल मचो हुई है। डीएमके के प्रमुख एमके स्टालिन के घर अब लीगल नोटिस आ गया है। विजय की टीवीके सरकार आने के बाद आए दिन एमके स्टालिन का विवादित बयान सामने आ रहा है। ऐसे में टीवीके मंत्री के खिलाफ एक बयान अब उन्होंने पर भारी पड़ गया है। जब पूरा मामला 8 जून को एक सोशल मीडिया पोस्ट से जुड़ा है, जिस पर अब टीवीके मंत्री ने एक्शन ले लिया है। अपनी सोशल मीडिया पोस्ट पर एमके स्टालिन ने दावा किया था मंत्री आधव अर्जुन का ड्रग तस्करी के साथ संबंध है। एमके स्टालिन ने लगाए आरोप- दरअसल, उन्होंने अपनी पोस्ट में लिखा था कि, ईडी की एक प्रेस रिलीज के अनुसार, चेन्नई



और रामनाथपुरम में जब किए गए 258 करोड़ रुपये के ड्रग तस्करी के मास्टरमाइंड जॉन ब्रिटो, आधव अर्जुन के करीबी रिश्तेदार हैं। इस पोस्ट को लेकर अब एमके स्टालिन को लीगल नोटिस भेजा गया है। इसमें ड्रग तस्करी के मास्टरमाइंड जॉन ब्रिटो को रिश्तेदार बताने के लिए उन्हें बिना शर्त माफी मांगने के लिए नोटिस भेजा गया है। इतना ही नहीं बल्कि हजाने के रूप में 1 करोड़ रुपये देने की मांग भी की गई है। मंत्री आधव अर्जुन ने एमके स्टालिन को 48 घंटे का समय देते हुए सार्वजनिक माफी मांगने को कहा है।

## चंद्रशेखर आजाद से मुलाकात के मायने

## नए समीकरण तलाश रहे स्वामी प्रसाद मौर्य

जुटे हुए हैं. 2022 के विधानसभा चुनाव से पहले बीजेपी का दामन छोड़कर समाजवादी पार्टी की साइकिल पर सवारी करने वाले स्वामी प्रसाद मौर्य फिलहाल अपनी सियासी जमीन तलाश रहे हैं। 2027 के यूपी विधानसभा चुनाव से पहले एक बार फिर वे नए समीकरण में अपनी गोटी बेटाने में जुटे हैं। इसी क्रम में स्वामी प्रसाद मौर्य ने सांसद और आजाद समाज पार्टी (काशीराम) के मुखिया चंद्रशेखर आजाद से मुलाकात की। इस मुलाकात के कई मायने निकाले जा रहे हैं। दरअसल, चंद्रशेखर आजाद 2027 विधानसभा चुनाव से पहले प्रत्याशियों

का इंटरव्यू ले रहे हैं। इसी दौरान स्वामी प्रसाद मौर्य ने उनसे मुलाकात की। जिसके बाद सियासी गलियारों में चर्चा शुरू हो गई कि स्वामी प्रसाद मौर्य चंद्रशेखर आजाद की पार्टी और असदुद्दीन औवैसी को अपने तीसरे मोर्चे में शामिल करना चाहते हैं। चंद्रशेखर आजाद भी कह चुके हैं कि उनकी पार्टी किसी बड़े दल से गठबंधन नहीं करेगी। ऐसे स्वामी प्रसाद मौर्य की उनसे मुलाकात नया सियासी संकेत की तरह है। तीसरे मोर्चे में एंट्री की कोशिश- उधर स्वामी प्रसाद मौर्य का भी कहना है कि जो भी बहुजन की बात करेगा, उसको साथ लाने का प्रयास करेंगे। जिसके बाद

कहा जा रहा है कि स्वामी प्रसाद मौर्य के तीसरे मोर्चे में चंद्रशेखर आजाद और असदुद्दीन औवैसी को पार्टी की एंट्री हो सकती है। गौरतलब है कि स्वामी प्रसाद मौर्य करीब तीन दशक से यूपी की राजनीति में सक्रिय हैं। लेकिन 2022 विधानसभा चुनाव में उन्हें पडरौना सीट से करारी शिकस्त का सामना करना पड़ा। इसके बाद समाजवादी पार्टी ने उन्हें एमएलसी

इस वोट बैंक को साधने की कोशिश

कहा जा रहा है कि स्वामी प्रसाद मौर्य इस थर्ड फ्रंट में आजाद समाज पार्टी और एआईएमआईएम को भी शामिल करना चाहते हैं। इसके पीछे उनकी मशा है कि जनता के सामने एक तीसरा विकल्प दिया जाए। साथ ही दलित, पिछड़ा खासकर कोइरी समाज और मुस्लिम वोट बैंक को लामबंद करने की भी कोशिश है। चंद्रशेखर आजाद की थर्ड मोर्चे में एंट्री से दलित वोट बैंक को साधने में आसानी होगी, वही एआईएमआईएम की एंट्री से मुस्लिम वोट बैंक भी मोर्चे से जुड़ेगा।

कहा जा रहा है कि स्वामी प्रसाद मौर्य के तीसरे मोर्चे में चंद्रशेखर आजाद और असदुद्दीन औवैसी को पार्टी की एंट्री हो सकती है। गौरतलब है कि स्वामी प्रसाद मौर्य करीब तीन दशक से यूपी की राजनीति में सक्रिय हैं। लेकिन 2022 विधानसभा चुनाव में उन्हें पडरौना सीट से करारी शिकस्त का सामना करना पड़ा। इसके बाद समाजवादी पार्टी ने उन्हें एमएलसी

## सोशल मीडिया और टीवी पर प्रसारित करने की मांग

साथ ही स्टालिन और डीएमके की आईटी विंग को भेजे गए इस नोटिस में आधव अर्जुन ने कहा कि माफी को सोशल मीडिया में शेयर करना होगा। साथ ही तमिल और अंग्रेजी अखबारों और टीवी चैनलों में प्रसारित भी करना होगा। आधव अर्जुन ने नोटिस में कहा कि अगर ऐसा नहीं किया तो वह उनके खिलाफ आगे की कानूनी कार्रवाई करेंगे। बता दें, कि 8 जून को एमके स्टालिन ने ईडी की प्रेस रिलीज के हवाले से चेन्नई और रामनाथपुरम में जब किए गए 258 करोड़ रुपये के ड्रग तस्करी के मास्टरमाइंड जॉन ब्रिटो, आधव अर्जुन के करीबी रिश्तेदार होने का दावा किया था। इन दावों का आधव अर्जुन ने स्टालिन खारिज किया है।